

# రాత మాకిపాళయింది!

## అవసరాల రామకృష్ణ రావు

“పిన్నీ, ఏమిటి, పిన్నీ, ఏమిటి సార్లు పిలిచినా పలకవ్. అంటూ సుజాత పడక్కుర్చీలో కూచున్న వరలక్ష్మిని ఒక కుదుపు కుదిపింది. ఆమె ఉలికిపడి లేచేసరికి వరలక్ష్మి ఒళ్ళో ఉన్న కళ్ళజోడు కిందపడింది. దాన్ని తీసి ఆమెకి అందిస్తూ సుజాత అంది:

“నిజానికి ఇలాంటి దొంగ తిరుగుడు పనులు చాలా తప్పవుకో. కానీ ఉన్నట్టుండి ఆ చూడమణికి అంత గర్వం దేనికి! నిన్న మొన్నటిదాకా ఈవిడగారు ఎదురింటి మెడికల్ రిప్రజెంటేటివ్ తిరిగిందని ఎవరెగరని! ఇంతటి డాక్టరు మొగుడూ తనకే దొరక బోతున్నాడనా అంత చేటు రాలిపోయి! దాని ఏడుపేదో అది ఏడిస్తే మన కెందుకు కానీ, మరి అంతగా కన్నూ మిన్నూ కానక తెలిసిన వాళ్ళనే ఈసడించి పారేస్తూంటే నా లాంటి వాళ్ళు పూరుకో లేరునుమీ!” అని అక్కడికి ఆసించి ఒక నిమిషం మళ్ళీ ఏమనుకుందో వరలక్ష్మి ఒడిలోకి ఒక ఎన్వలప్ విసురుతూ ఇలా అంది:

“రెటరే కాదు, కవరుమీద ఎడ్రసుకూడా రాశాను. అంటించ లేదు. అంతే. నువ్వు చదవాలని. అనలు అలాగే పోస్టు చేసేద్దామనుకున్నాను కానీ, నాలో తప్పు లేనప్పుడు నీకు చూపిస్తే ఏం అనిపించింది. ఏం చెయ్యను? నీతో చెప్పకుండా ఏ ముఖ్యమైన పనీ నా ముట్టుకు నేను చెయ్యలేనంతగా కట్టి పారేశావు. అమ్మా, అలా ఉన్నావనా!” అని దగ్గర కొచ్చి గట్టిగా ఒక ముద్దు పెట్టుకుని—

“ఇంకా అలా చూస్తావేం, పో మొదలయ్యాక సినిమా హాల్లోకి అడుగు పెట్టిన దానాగ? వెంటనే కాగితాలు పైకి తీసి చూడవేం? సరే. నే నలా అనసూయా అంటే ఇంటికి వెళ్ళొస్తా. ఈ లోగా నవ్వుది చదివేసి పోస్టు చెయ్యి. వింటున్నావా, పిన్నీ! మళ్ళీ సా కేం చూపనక్కర లేదు. అన్నీ ఆలోచించే ఇంతటికి తెగించాను. ఈ దెబ్బతో చూడమణి తల దిమ్ము దిగిపోవాలి.”

వడగాలిలా వచ్చి సుడిగాలిలా పోయిన సుజాతవైపు కళ్ళింతంతలు చేసుకుని చూసింది వరలక్ష్మి. ఇంకా మాటలు పలకని ఏడాదివృథ వయసులో దీన్ని తను తీసుకు వచ్చింది. ఇప్పుడేదే తనని నోట మాట రాకుండా చేసేటంతగా తయారయింది. ఆ నాడు ఆ బస్సు యాక్సిడెంటులో పెద్దక్కా బావా ఒకేసారి పోతే దీన్ని తెచ్చి పెంచింది. ఎంతది ఎంతటిది అయింది!

వరలక్ష్మి లోపలికి వెళ్ళి, ఒక కప్పు కాఫీ కలుపుకు తాగింది. సిలింగ్ ఫాను ఫుల్ సీడ్లతో పెట్టుకున్నాక కానీ ఆమె కుదుట పడలేదు. అప్పుడు చదివింది, సుజాత ఇచ్చిన ఉత్తరం. చూడమణి కాబోయే మామగారికి ఎడ్రస్ చేయబడింది అది. దసూరీ

తనదని తెలికుండా మార్చి రాయడానికి సుజాత చేసిన ప్రయత్నం తెలుస్తూనే ఉంది.

మీ అబ్బాయికి చూడమణి అనే అమ్మాయిని వధువుగా నిర్ణయించుకున్నారని తెలిసినది. కారణంత రముల వల్ల నే నెవరో మీకు తెలియజేసే అవకాశం లేదు. అలాగని మంచివంశమూ, గొప్పసంప్రదాయమూ గల మీ లాంటి పెద్దలకు చీరని ద్రోహం జరుగు చున్నప్పుడు మవునము వహించుట నాకు న్యాయంగా తోచలేదు. తగు మనుషులను పంపి మీ ముట్టుకు మీరే మంచి చెడులను స్వయంగా విచారించుట శ్రేయస్కరము. బొత్తి గా దూర ప్రాంతముల వారగు టచే మీ వద్ద ఇంతటి ముఖ్య విషయము దాగినది. మీరు నిశ్చయ తాంబూలములు పుచ్చుకున్న వధువు చూడమణి నడత మంచిది కాదని వ్రాయుటకు విచారించుచున్నాడను.

—ఇట్లు మీ శ్రేయోభిలాషి, ఆకాశరామన్న వ్రాలు.


ఉత్తరం పూర్తి కాకుండానే పూపిరి ఆగిపోతుండా అన్నంత ఆందోళన కలిగింది వరలక్ష్మికి. మింగలేని చేదుమందులా సుజాత మీద కలిగిన కోపంతో ఆమె విలవిలబడిపోయింది. కాలేజీలో చదువు కుంటూంది. సాటి ఆడపిల్లల ఒడిదుడుకులకి అంతకన్న దగ్గర సాక్షి ఉండదు. కేవలం పెళ్ళి

పీటలమీద పెళ్ళికూతురుగానే కాదు, ఆ స్థాయికి చేరుకోవడానికి అంతకు ముందు ఆడపిల్ల అనేది ఎన్ని అన్యాయాలకు తల బిగ్గి, ఎన్నెన్నో అధికారాలకు తల వంచుకుని కూచోవాలి! తెలివైన దనుకున్న సుజాతకి ఆమాత్రం మనసు లేకపోయిందా! పెద్దలకే ఎటువంటి నీతి నియమాలూ కనబడని ఈ కరవ్ కాలంలో చూడమణి లాంటి పెళ్ళికాని పిల్ల ఎదురింటి కుర్రాడిపై కాస్త భ్రమ పెంచు కుంటే అదీ ఒక నేరమేనా? అదే ఒక నేరమైతే మర్నావయవాల నిర్మాణ ధర్మాల్ని అయిదేళ్ళపాటు చదువుకున్న ఆ డాక్టరు పెళ్ళికొడుకు అంతకు ముందు ఆ తిరీ ప్రాక్టీసులో పెట్టలేదనడానికి ఏమిటిట రుజువు?

తంచుకున్న కొద్దీ చూడమణి తరపునే వాదించడం మొదలు పెట్టింది వరలక్ష్మి నువను. ఆ అమ్మాయి చెల్లెలికి ముందుగా పెళ్ళయిపోయింది. ఆ తరవాత మూడేళ్ళు గడిచినా, వాళ్ళ వాళ్ళు ఎంత ప్రయత్నించినా చూడమణికి పెళ్ళి గీతంలూ ఇన్నాళ్ళూ కనపడలేదు. “ఇంకా నీకు పెళ్ళేమిటే? నీ వయసుకి ఇద్దరు పిల్లలు పుట్టి ఆపరేషన్లుకూడా అయిపోతుంటేనూ” అని ఆమె మొహం మీదే అనడం మొదలు పెట్టారు దిమ్మ చెక్కల లాంటి అమ్మలక్కలు. ఇన్నాళ్ళకి ఆమెకి కళ్యాణయోగం అంటూ కలిసి వచ్చి, అందునా రోరింగ్ ప్రాక్టీసు ఉన్న ఒక డాక్టరు సంబంధం స్థిరపడితే ఆమెకి గర్వం కలగదా మరి! అనూయ పడడం తగునా?

అన్నీ బాగానే ఉన్నాయి కానీ, తన చేతులతో తాను పెంచిన సుజాతలో ఇంతటి కుళ్ళు బుద్ధి ఎలా నెలకొందని? సాటి స్నేహితురాలి పెళ్ళి చెడగాట్టే కట్టుదిట్టమైన ప్రయత్నం చెయ్యడమే కాకుండా తన ఆమోద ముద్రకూడా లభించి తీరుతుందనే అచంచల విశ్వాసంతో ఈ ఉత్తరం తనని పోస్టు చెయ్యమనడమేమిటి?

వీరసంగా తోచి ఒకసారి మొహం కడుక్కుంటే ప్రెష్గా ఉంటుందనిపించింది వరలక్ష్మికి. అలా చేసి బొట్టు పెట్టుకోవడానికి అద్దం వైపు చూస్తూంటే బొట్టు సరి చేసుకుంటున్న ఉంగరపు వేలు అక్కడే నుదుటి మధ్య అంటుపున్నట్టు ఉండిపోయింది. తనలోకి చూసుకుంటున్నట్టు నిశ్చలమై పోయింది ఆమె మనసు. ఇవాళ సుజాతని తప్పు పట్టి లాభ మేమిటి? ఆమెకి తన బుద్ధులే వచ్చాయి! ఇప్పుడు తలుచుకుంటే ఆ రోజుల్లో తన బుద్ధి ఎంతగా పెడత్రోవ పట్టలేదు! తక్కిన అందరికంటే ఎక్కువగా తన నుదుటి రాత తనే దిద్దుకోవడానికి కారకురాలైంది. అయిదుగురు అక్క చెల్లెళ్ళలో మధ్యది తను. తను తప్ప విగిలిన నలుగురూ ఇంచు వించు నలుపురోనే జను. ఇక తనో? పచ్చని బంగారు చాయ. అక్కల కోసం ఏ పెళ్ళి కొడుకు వచ్చినా వరలక్ష్మిని చేసుకుంటామనే వారు. ఆ పెళ్ళికొడుకులతో సహా అక్క లిద్దరూ తన కంటికి చింతమొద్దుల్లా కనపడేవారు. పోనీ తన వంతు వచ్చాక తను కుటుంబ తాపాతుకి సరిపోయే వారితో సరిపెట్టుకుందా? ఉపా! అక్కలా గుంట నక్కల్లా ఉన్నారు కాబట్టి వాళ్ళు ఏ వరడు వరుడుతో





అయినా సరి పెట్టుకో గారు. కుండనం బొమ్మ—  
తన కేం కర్మ! ఆఖరికి తన కర్మ తనే నిర్మించుకున్న  
బంగారు బొమ్మ అలాగే ఉండిపోయింది. చెల్లె  
ల్నిర్దూకూడా పెళ్ళిళ్ళయి వెళ్ళిపోయారు. నాన్న  
పోయాక అమ్మ అన్నయ్య దగ్గరకి వెళ్ళిపోయింది.  
తను బి. ఇడి. డిగ్రీ పుచ్చుకుని రైల్వే సర్వీస్  
కమిషన్ లో సెలెక్టై ఇలా టీచరుగా వూరూరూ  
తిరుగుతూంది. ఇంకా సుజాతని తెచ్చి పెంచింది  
కాని రిటైరు అయిపోయిన ఈ ఒంటరి బతుకులో ఇక  
తనకు దిక్కుంటూ ఎవరు! ఇది తన లాగే తయారు  
అవుతూందా?


వీటి వరండాలోకి వచ్చి మళ్ళీ పడక్కుర్చీలో  
కూచుంది వరండ్కి. ఆరోగ్యకరమైన ఆరోచనంతో  
పిల్లని పెంచుతున్నా నేమో అని ఇన్నాళ్ళూ భ్రమ  
పడింది తను. ఎంతటి తప్పు దారిలో ఉంది ఈ  
సుజాత! నిజానికి ఒకప్పుడు తనలో మాత్రం  
అనూయ్యాద్యేషాలు లేవా! ఆరోజుల్లో ఆ హైస్కూల్ లో  
తను ఇంగ్లీషు చెబుతున్నప్పుడు ఒకసారి వరండ్కి  
మాత్రం ఎంత ఘాతుకానికి పాల్పడలేదు! కళ్ళు  
మూసుకుని కూచుంది కాని, కళ్ళెదుట జరిగినట్టే  
ఉంది. ఇరవై ఏళ్ళ కిందటి ఆ సంఘటన.

అది పూర్తిగా బెంగలీ ప్రాంతం. చదువుకున్న  
పిల్లల్లో మిగిలిన పది శాతమూ వార్ ఇండియన్స్  
తప్ప ఇటు వేపు వాళ్ళు ఉండేవారు కారు. లెక్కం



టీచరు సీతారత్నం తెలుగు అమ్మాయే కాని వాళ్ళు  
మొదటినుంచీ కలకత్తాలో స్థిరపడి పోవడం చేత  
ఆ అమ్మాయి చదువుకూడా బెంగలీ భాషలోనే  
నడిచిందట. ఎటొచ్చి తెలుగు మాట్లాడగలదు కనక  
కాస్త గుడ్డిలో మెల్ల.

అవి వరండ్కి ఒక విధంగా తన ఒంటరితనంలో  
చేదు తం తెక్కుతున్న రోజులు. అప్పటికి ఆమెకి  
ముప్పై అయిదుకూడా దాటింది. ఆ రోజుల్లోనే  
కాబోలు చిన్నక్క పెద్ద కూతురు శుభలేఖ అందింది.  
వలుగుల్లోకి వెళ్ళాం నుంటుంది. వెడితే మళ్ళీ  
వలుగురూ ఎక్కడ వేరెత్తి చూపిస్తారో అని నువ్వు  
మొదలుపెట్టింది. తనిలా అవివాహితగా ఉండిపోవడానికి  
ఈ దిక్కుమాటన సంఘానిదే పూర్తి బాధ్యత అని  
వరండ్కి ఇంకా భ్రమ పడుతున్న రోజులవి. ఆ  
రోజుల్లోనే కిరణ్ణయ్యా ముఖర్జీ అనే ఆవిడ హెడ్మి  
స్ట్రెస్ గా ఆ స్కూలాకి వచ్చింది. ఆవిడతో పోర్చు  
గుంటే వరండ్కి అందం వెంవెం పోయింది. తను  
శరీరపు వన్నె చిదిమిన ముప్పై కొమ్మ కావచ్చు.  
కిరణ్ణయిది? అది లేలేత గులాబీరేటు తలుపు!  
అంతేనా? కిరణ్ణయి జీవితం ప్రధాని విందు లాంటిది.  
ఆవిడకి పాలమీద లాంటి కూరూరు, పసుపండు  
లాంటి కొడుకు, చెరుకు గడ లాంటి మొగుడు!  
ఎంతో మంచి ఇంగ్లీషు టీచరని అదివరకు  
వరండ్కి ఉన్న పేరుకూడా తోసిరాజు చేసింది





కిరణ్ణయి. అక్కడిలో ఉండనిస్తుందా అనిదగారి తలదీరుసుకునం! బనిసారి టీచర్స్ కమన్ బూమ్ లో అందరికంటే ఎవరు పెద్ద అనే చర్చ వచ్చింది. 'ఇంతవరకూ నేనే అనుకున్నాను. ఇప్పుడు రికార్డు చెరిస్తే చేస్తే తెలిసింది వరలక్ష్మి దీదీ నా కంటే మూడేళ్ళు పెద్ద అని' అని నలుగుర్నో చని ఇన్నల్స్ చేసింది. లేకపోయింది కానీ, చేతిలో కత్తి ఉంటే అప్పుడే విసిరేయ్యా అనిపించింది వరలక్ష్మికి. 'అలా కారు—ఎప్పుడో ఒకసారి దీనికి మరి అమ్మా అని అడక్కుండా వెన్నుపోటు పొడవాలి' అని ఆ క్షణమే కృత నిశ్చయమైంది. అయితే ఆ అవకాశం అంత దూరంగా వస్తుందని అనుకోలేదు.

ఆ రోజుల్లో కమన్ తప్పుకుండా మార్నింగ్ వాక్ చేసి వచ్చే అలవాటుండేది వరలక్ష్మికి. ఇటు తన క్వార్టర్స్ నుంచి అటు బిజిన్ బిహారీ పూర్ రోడ్ అనిబడే ఆ రైల్వేస్టేషన్ వరకూ తిరిగి వచ్చేది. దాంట్ల ఏ బోర్డు కుప్పడినా బెంగళి భాషలోనే ఉండడం చేత చదవ లేకపోయేది ఆమె. మాట్లాడ్డం అయితే నేర్చుకుంది—చదవడం, రాయడం మాత్రం ఆమెకి వచ్చు బడలేదు. అలా తిరిగి వచ్చే రోజుల్లో ఒక్క విషయం గమనించింది. ఆ హైస్కూలుకి సంబంధించిన బోర్డు అన్నీ బాగా రాసే స్టూడెంట్స్ చేత రాయించబడ వాళ్ళ అలవాటు.

ఒక రోజు వైట్ వాల్పేస్ చేయబడి ఆరిపోయిన ఒక రేకు ముందు తెలిసిన ఒక అమ్మాయి కూచుని

ఉండడం చూసింది వరలక్ష్మి. ఆ అమ్మాయి పేరు కల్లోలినీ మిత్రా. చాలామంది అమ్మాయి అని పేరు. ఆమెని అడిగి ఏమిటి పెయింట్ చెయ్యవలసి ఉందో కనుక్కుంది.

"హైస్కూలు మెయిన్ ఆఫీసుకి ఇదే దారి" అనే అక్షరాలు రాయాలి. వరలక్ష్మి బుద్ధి చురుకుగా పని చేసింది. ఆమె పగ తిర్చుకునే అదను ఇదే. అటూ, ఇటూ చూసింది. అదృష్టవశాత్తు ఇంకా ఎవరూ లేచినట్టు లేదు. 'కల్లోలినీ, మన హెడ్మిస్ట్రెస్ చురగాతాలు రోజు రోజుకీ పెరిగిపోతున్నాయి. మొన్నటికి-మొన్న నేను నీకు ఫస్టు మార్కు ఇస్తే తను మళ్ళీ దిద్దేసి తన మేనకోడలికి ఫస్ట్ ప్లస్ నిస్తు నాలుగో స్టేసులోకి తోసేసింది. దానికి బుద్ధి రావాలంటే నేనో ఉపాయంచెబుతాను—చెయ్యి. నీ రైటింగు మానేసి మరెవరో రాసినట్టు వంకర టింకరగా పెయింట్ చెయ్యి. అంతేకాదు, 'హైస్కూల్ మెయిన్ ఆఫీసుకి ఇదే దారి' అనే అక్షరాల బదులు 'హెడ్మిస్ట్రెస్ కిరణ్ణయి పచ్చి దొంగ ముండ' అని మీ భాషలో రాయు. ఇలా చేశావో ఈ సారి స్కూలు ఫస్టు నీదే. ఎవరికీ చెప్పక.."

కల్లోలినీ రాత పూర్తయేదాకా అదృష్టవశాత్తూ ఎవరూ అటు రాలేదు. తెలియని ఆ బెంగళి అక్షరాల్ని పెయింట్ ఆరేదాకా ప్రేమతో చూస్తూ అక్కణ్ణుంచి ఒక పట్టాన కదలలేక పోయింది వరలక్ష్మి. ఇంకా పగలు పది కాకుండానే ఆ బోర్డు దగ్గర

ఇంచుమించు స్టూడెంట్లుంతా ఈగల్లా మూగి ఉండడం తన దావామీంచి చూసి వరలక్ష్మి పోయింది. 'ఇంత జరిగాక ఆ పెద్ద పీసుగ పాగరు వదిలి తిరుతుంది. బ్రాన్స్ పర్ చేయించుకు పోతుంది. పీజ వదిలి పోతుంది' అని వరలక్ష్మి ఇంకా మురిసిపోతూనే ఉంది, కిరణ్ణయి కబురు వచ్చి ఆ బోర్డు దగ్గరికి వెళ్ళవలసి వచ్చింది. 'హైస్కూల్ మొత్తం మీద బెస్ట్ టీచరు మీరు. ఒకరి జోలికి పోరు. ఎవరికి పుట్టిందో ఈ పాడు బుద్ధి!' అని కిరణ్ణయి అంటూంటే తెల్లబోయి సీతారత్నని అడిగింది. సీతారత్నం జవాబు విని ఆమె నెత్తిని పిడుగు పడింది. అందులో 'పచ్చి దొంగ ముండ' అలాగే ఉంది. ముందున్నది మాత్రం హెడ్మిస్ట్రెస్ కిరణ్ణయి కాదుబా! మేడమ్ వరలక్ష్మి అనే అక్షరాలు! చిన్నపిల్లలంతానే కల్లోలినీ ఎంత చక్కగా బుద్ధి చెప్పింది! ఈ సారి ఆ ప్రాంతాల నుంచి వెంటనే బదిలీ చేయించుకునే వంతు తనదే అయింది!

వరలక్ష్మి గతంలోంచి వర్తమానం లోకి వచ్చింది. ఆ నాటి తనకే అంతగా బుద్ధి వక్రీభవించి నప్పుడు, నేడి నెత్తురు పారే ఈ పిల్ల వింటుందా? వీళ్ళలో ఆర్క్యమెంటు కుదరదు.

"ఏం, పిచ్చీ, కవరు అంటించి పడేశావా?" అని సుజాత వస్తూ అడిగితే తల వూపింది వరలక్ష్మి. అగ్నిపుల్ల అంటించి ఆ కాగితాలు పొయ్యిలో పడేసింది మరి!

# ఎల్. కె. ఎస్. బంగారం చేతిలో రాక్కమే!

గ్యారంటీ గల  
22 కారట్ల బంగారు ఆభరణాల కొరకు



**LKS Jewellers**  
Gold Jewels & Diamonds  
138, N S C BOSE ROAD MADRAS-1

సందర్శించండి :

ఎల్. కె. ఎస్. జ్యువలర్స్,  
138 ఎన్, ఎస్. సి. బోస్ రోడ్డు,  
మద్రాసు-600 001.